ўнай е, 
мо кастрычнік 93 


зна абаб іф 


Былі гады змагання і. 
На грані двух эпох”). 
Кастрычніцкіх. паўстанняў. 


Ніхто не перамог. а 


Ірдзее сцяг чырвоны, 
Як водблескі зарніц, 
А творчаму разгону 
Канца няма, граніц. 


У ясныя прасторы “І 
Сігаюць нашы дні, ” 
І ўжо гараць, як зоры, 
Дняпроўскія агні. - 


Праходзіць год за годам, 
Выводзіць гмах-муроў, і! 
Жывіце-к вы, паходы 
Тытанаў-змагароў! (І 


4) Словы ,на грані двух эпох“ азна- 
чаюць--на мяжы старога і новага 4 
свёту. гд “. й 


а пёацакса чмырать 


- 


У кастрычніку месяцы 1917 года номуністычная 
партыя на чале з Леніным і Сталіным павяла пра- 
цоўных нашай краіны ў бой супроць буржуазіі. 
Бурнуазія з яе урадам былі разгромлены, 17 ліста- 
пада (25 настрычніка па старому календару) 
тав. ЛЕНІН абвясціў. Совецкую ўладу. 


На вонладцы, нарысаванай нашым мастаком, 
В. Тіхановічам, паказан момант наступлення чырво- 
ных матросаў з нрэйсера .Аврора"“ на царскі Зімні 
дварэц, дзе знаходзіўся буржуазны ўрад з частнай 
сваіх афіцэраў. 


ыло гэта даўно. 
Жылі два браты 
ў вёсцы, поле 
аралі, слязмі зям- 
лю палівалі ды горб сабе нажывалі. 
Хлябок у іх забіралі, а плацілі 
ў плечы кулакамі. 


Жылі яны і не год, і не два, 
а невядома колькі. І навокал другія 
мужыкі гэтак жылі. І не хапіла 
ў братоў цярплівасці жыць так. 
Парашылі яны ісці па Расіі-матушцы, 
па гарадах, па сталіцах --шукаць 
праўды. 

Ішлі ішлі, і не дзень, і не два, 
многа дзён ішлі. Прышлі ў вёску 
вялікую, багатую. Бачаць-- дом 
панскі, царква мураваная. Думаюць: 
«Знойдзем тут праўдачку“. 


“Прышлі браты да пана, кажуць: 


-- Жылі мы, жылі, і няма больш 
сіды жыць так. Навучы нас праўдзе. 


--. Добра, -- кажа пан, -- пакажу 
я вам праўду. Толькі вы мне па- 
працуйце за яе, 


Згадзіліся браты. Працавалі янь, 
працавалі, поле аралі, слязмі зямлю 
палівалі ды горб сабе нажывалі. 

Мінуў год. Прышлі браты да 
пана. Пай кажа: 


-- Ву, вось ваша праўда, галыць- 
ба вы нямытая, -- працаваць вам 
заўсёды на нас, паноў вашых. 


ЛЕНІНСКАЯ ПРАЎДА 


(НАРОДНАЯ КАЗНА) 


Так і пайшлі браты, нічога не 
дабіўшыся. Не знайшлі. ў пана 
праўды. 

Пайшлі яны ў царкву мураваную, 
думаюць: ,Можа, у бога праўду 
знойдзем“. 


Вышаў поп, багаты не менш за 
пана, кажа: 


-- Што, мужычкі, праўду шу- 
каеце? Добра, я вам праўду ў цара 
нябеснага вымалю, а вы на мяне 
тым часам папрацуйце. 


Згадзіліся браты, працавалі яны, 
працавалі, поле аралі, слязмі зямлю 
палівалі, горб сабе нажывалі. 

Мінуў год. Прышлі браты дз 
папа, а ён ім кажа: 


-- Працуйце ды служкам божым 


дагаджайце. Вось ваша праўда, 
дзетачкі. 


Плюнуў тут старэйшы брат, ди 
і кажа: 


7- Сам сабе ды свайму богу да- 
гаджай, таўстапузы, а мы табе не 
парабкі. 

Поп развойкаўся, раскрычаўся, 
але браты былі ўжо далёка. 

Пайшлі яны да купца. Вышаў 
купец, за папа і пана багацейшы, 
гладкі. 

-- Добра,--кажа,-навучу я вас 
праўдзе--працуйце на мяне. 


Сталі браты працаваць, горб на- 
жываць. Вучыў іх купеп, як народ 
сумленны ашукваць, бедных абмер- 
ваць. Не дачакаліся і года, як кажа 
малодшы брат: 

-- Не пайду я больш праўды 
шукаць, няма яе на свеце, праўды 
мужыцкай. Вярнуся я ў вёску. 

Вярнуўся малодшы брат у вёску. 

А старэйшы брат, няўступчывы, 
не хацеў без праўды дахаты варо- 
чацца. Пайшоў ён да фабрыканта. 
У таго фабрыка была вялікая--на 
тысячу машын. А сам і за папа, 
і за пана і за купца--за ўсіх сы- 
цейшы. Пачаў старэйшы брат у яго 
працаваць. А на фабрыцы яшчэ 
шмат іншых мужыкоў з розных 
канцоў Расіі працуюць. Працавалі 
яны не год і не два, шмат гадоў 
працавалі. Горб нажывалі, а праўды 
не бачылі. Толькі аднаго разу чуе ста- 
рэйшы брат на змене ціхую гутарку: 

-- Ёсць чадзвек адзін, на поў- 
начы жыве, у Піцеры. Другога та- 
кога чалавека на зямлі 
няма. Завуць яго Ле- 
ніз. Ён праўду ве- 
дае. 

Запомніў старэйшы 
брат імя тое, пакінуў 
фабрыку іпайшоў Ле- 
ніна па свеце шукаць. 
Ішоў, ішоў, і не дзень, 
і не два, ішоў многа 
дзён. Прышоў у Піцер. 
Кажа ён там на вулі- 
цы аднаму рабочаму 
паціху: Ё 

-- Дзе мне тут у нё 


вас Леніна знайсці? 


А той яму ў адказ яшчэ цішэй: 

-- Ды хтож у нас з рабочых 
Леніна не ведае? Хадзем, я цябе 
завяду. 

Г прывёў ён старэйшага брата 
к Леніну. Увайшоў старэйшы брат, 
бачыць- пакой звычайяы, кніг шмат. 
Вышаў да яго чалавек, адзеты не- 
багата, у абыходжанні просты, як 
свой брат рабочы. Кажа: 


-- Добры дзень, таварыш. Што 
скажаш? с 

Расказаў яму старэйшы брат, як 
яны з малодшым праўду шукалі, як 
брат у вёску без праўды вярнуўся, 
а ён далей на фабрыку пайшоў. 
Доўга гаварыў з ім Ленін, аб па- 
радках на фабрыцы распытваў, аб 
крыўдзе вясковай. І сказаў яму 
Ленін: 


-- Правільна ты зрабіў. На фаб- 
рыцы ты праўду лепей спазнаеш. 
Вы яе там у руках трымаеце. 


І раскаваў Ленін 


старэйшаму 


Прышлі браты да папа, 


брату, як за рабочую праўду зма- 
гацца, каб панам не служыць, па- 
поў не слухаць, на купцоў і фабры. 
кантаў не працаваць, а выгнаць іх 
з царом разам. Толькі трэба ўсім 
рабочым за адно стаяць, і сяляне 
каб былі з рабочымі. 


Вярнуўся старэйшы брат на фаб. 
рыку. І пачаў ён другім ленінскую 
праўду тайнымі словамі расказваць. 
Адзін расказвае--дзесяць слухаюць; 
дзесяць расказваюць, -сто слухаюць. 
І пайшла ленінская праўда гарачымі 
словамі па фабрыках і вёсках. І год 
па свету хадзіла ленінская праўда, 
і два хадзіла, цімат гадоў хадзіла, 


уздымала рабочых ды сялян на 
змаганне. А ў кастрычніку гучным 
голасам, гарматамі на ўвесь свет 
аб'явілася. 

І пайшлі рабочыя і сяляне на па- 
мешчыкаў ды фабрыкантаў лютаю 
вайной. 

А на чале іх большэвікі з Лені- 
ным і Сталіным, лепшым яго па- 
мочнікам. І ўзяла верх у Кастрыч- 
ніку ленінская праўда. 

З таго часу ні рабочыя, ні сяляне 
на фабрыканта ды на пана не пра- 
цуюць. Гарба не нажываюць, слязмі 
зямлі не паліваюць. Самі гаспа- 
дары сваёй зямлі. 


Залісана казка ў Варонежскай. 
зобласці, 


Пайшоў старэйшы брат да фабрыканта, 


ТАВАРЫШ СТАЛІН 


З БІЯГРАФІІ ПРАВАДЫРА 


ІосіФ Джугашвілі 


Не паспеў змоўкнуць званок у 
доўгіх няўтульных калідорах Тыф- 
ліскай семінарыі, як у іх ужо расце 
шум і грукат. Вучві семінарыі бя- 
гуць піць чай. Сярод іх чорнавалосы 
хлопчык-- Іосіф Джугашвілі. Ён з на- 
смешкаю сочыць за настаўнікамі, 
якія адпраўляюцца зараз рабіць 
вобыск у вучнёўскіх пакоях. 

Джугашвілі спакойна п'е чай. Рэ- 
волюцыйная літаратура, якую ён 
учора атрымаў, схавана добра. Уночы 
ён чытае таварышам гэтыя забаро- 
неныя кніжкі, тлумачыць, што ім 
няясна. 

А часта вечарамі Джугашвілі зу- 


Недалёка ад Тыфліса") знаходзіцца 
вялікі рабочы горад Баку. Бакінскія 
рэволюцыянеры парашылі наладзіць 
падпольную друкарню. У Тыфлісе 
ў той час была вялікая рэволюцый- 
ная арганізацыя, і вось бакінцы па- 
рашылі прасіць у тыфлісцаў дапа- 
могі, 


На сходзе камітэта вылучылі ад- 
наго таварыша для паездкі ў Тыфліс. 
Далі яму адрасы,--куды прыйсці-- 
і сказалі: ,пастарайся канешне ўба- 
чыцца з Сосо?) Джугашвілі. Ён-- 


1) Тыфліс-горад на Каўказе. Цяпер ста- 
ліца Грузінскай соцыялістычнай совецкай рэс- 
плаці і сталіца Закаўказскай федэрацыі 
ССР. 

2) Сос о--памяншальнае ад'слова Іосіф 


ТАВАРЫШ С9С0 


сім знікае з семінарыі. Цішком ён 
спяшаецца на падпольныя рабочыя 
сходы і гурткі. 


У 1898 г. у Расіі арганізавалася 
першая рабочая партыя. І ў гэтым-жа 
годзе яе членам стаў 19-гадовы 
Іосіф Джугашвілі. 


Школьнае начальства шалее ад 
злосці. Яно пранюхала, што вучань 
Джугашвілі праводзіць вялікую рэ- 
волюцыйную работу, але ніякіх до- 
казаў няма, Джугашвілі ўмеў добра 
праводзіць сваю работу. Нарэшце 
яго выключаюць проста ,за небла- 
ганадзейнасць". 


выдатны таварыш і адзін з лепшых 
кіраўнікоў арганізацыі. Калі зной- 
дзеш яго--ён табе хутка дапа- 
можа“. 


Таварыш прыехаў у Тыфліс. І там 
неўзабаве сустрэўся з Джугашвілі. 
Мяркуючы па расказах рабочага, 
ён спадзяваўся ўбачыць ужо ста- 
рога чалавека. І таварыш быў здзіў- 
лены, калі ўбачыў зусім маладога 
чалавека. Але Джугашвілі не даў 
яму доўга дзівіцца. Хутка між імі 
завязалася простая сяброўская гу- 
тарка. Джугашвілі распытаў у та- 
варыша, як ідзе работа ў Баку. 
Потым ён дапамог бакінскаму та- 
варышу зрабіць сваю справу, і той 
радасны вярнуўся назад, 


а. 


СтТАЛлій 


Царская паліцыя асабліва стара- 
лася захапіць падпольных работні- 
каў пад клічкай: ,Коба“. ,Давід“, 
Мвановіч“, «»Ніжарадзе“, , Сталін“. 
Як толькі прыязджае адзін з гэтых 
таварышоў у які-небудзь горад,-- 
там адразу павялічваўся рэволюцый- 
ны рух сярод рабочых. Пачынаюцца 
вялікія забастоўкі, дэманстрацыі, 
паяўляюцца газеты і лістоўкі. 


Шэсць разоў паліцыі ўдавалася 
арыштоўваць гэтых смелых боль- 
шэвікоў. І выяўлялася, што ўсе яны 
былі адным чалавекам-- Іосіфам Джу- 
гашвілі. Большасць рабочых ведалі 
яго пад клічкай ,Сталін“. Гэта па- 
чэсная рэволюцыйная клічка аста- 
лася за ім на ўсё жыццё. 


А Сталіным звалі Джугашвілі 
за тое, што ён у рэволюцыйнай 


лепшы памочнік І 


Сталін становіцца лепшым памоч- 
нікам Леніна па стварэнню боль- 
шэвіцкай партыі. У 1912 годзе яго 
выбіраюць членам Цэнтральнага ка- 
мітэта партыі. З незвычайнай сваёй 
энергіяй Сталін дапамагае выдаваць 
першую газету большэвікоў--, Прав- 
ду“, ездзіць па ўсёй краіне і арга- 
нізуе большэвіцкія ячэйкі. 


Паліцыі ўдаецца зноў захапіць 
Сталіна і яго высылаюць за тысячы 
кілометраў ад чыгункі ,на край 
свету“, у далёкую Якуцію. 

Пасля Лютаўскай рэволюцыі 1917г. 
Сталін спяшаецца ў Петраград (так 
зваўся тады Ленінград). Ён дгпа- 
магае Леніну арганізаваць Кастрыч- 
ніцкую рэволюцыю. 

; Буржуазія шукае Леніна, каб за- 
біць яго. Леніну прыходзіцца ха- 


рабоце быў цвёрды як сталь. Ён за- 
ўсёды ішоў разам з Леніным, па- 
магаў яму арганізоўваць рабочых. 


Сталін быў стойкім і ў час арыш- 
таў. Аднаго разу ў турме салдаты 
сталі збіваць усіх рэволюцыяне- 
раў, прапускаючы іх праз строй. 
Сярод збіваемых быў Сталін. І ён 
здзівіў усіх, калі з кніжкай у руках 
ішоў, не згінаючы галавы, пад уда- 
рамі прыкладаў. 

Шэсць разоў высылала паліцыя 
гэтага адважнага рэволюцыянера 
на далёкую поўнач. Яна спадзява- 
лася, што Сталін там загіне. Але 
Сталін, часта нават не паспеўшы 
даехаць да месца высылкі, уцякаў. 
Пяць разоў уцякаў Сталін з вы- 
сылкі, і рабочыя радасна сустракалі 
свайго кіраўніка. 


САРАТНІК ЛЕНІНА 


вацца, іён даручае Сталіну кіраваць 
газетамі большэвікоў, правесці 6-ты 
з'езд партыі. 


У час Кастрычніцкай рэволюцыі 
Сталін быў адным з яе кіраўнікоў. 
Пасля рэволюцыі партыя ўвесь час 
пасылае Сталіна на тыя фронты 
грамадзянскай вайны, дзе вораг на- 
ступае. пад кіраўніцтвам Сталіна 
армія атрымлівала адну перамогу за 
другой. 


Пасля смерці Леніна таварыш 
Сталін прадаўжае яго справу. 


Пад кіраўніцтвам Сталіна СССР 
ператварыўся ў непераможную кра- 
іну соцыялізма. 

Таварыш Сталін вялікі правадыр 
партыі і працоўных народаў усяго 
свету. 


с. Парт ак 


У 


Апавяданне 1. Касогава 
Рысункі А. Волкава 


ілька быў круглы сірата. Маткі ён не помніць, бацька забіты на 
Фыс» вайне, а дзеда засеклі белыя казакі. Уцёк Філька пасля 

смерці дзеда з сваёй вёскі і доўга цягаўся па лясах і балотах, 
Ён мог-бы так і загінуць, каб не падабрала яго наша часць. 

Фільку было толькі 16 год і ў строй яго не прынялі. Але эскадронны 
прызначыў яго кашаварам паходнай кухні. 

Кухарнічаў Філька добра. Рабіў доўгія пераходы на сваім Яргане (так 
празваў ён каня, што вазіў кухню) і ніколі не адставаў. Не паспеюць, 
бывала, байцы на прывале з коней злезці, а Філька ўжо тут, нібы з-пад 
зямлі выскачыў. Адкіне накрыўку і пара, як з паравоза валіць... 

--- Падыходзь, абед гатоў. 

Заняла аднойчы наша дывізія горад Калач, Варонежскай губерні. Выбілі 
адтуль 4 палкі белых казакаў. Эскадрон размясціўся начаваць, 

22 Глядзі, хлопцы, наша фабрыка-кухня пад'язджае ўжо. Лікандра, 
цягні нашаму разлюбезнаму кухару падаруначак, -- крыкнуў аддзялённаму 
камандзір узвода Крышпона. 

Лікандра падбег да Фількі, трымаючы ў руках круглую і бліскучую рэч. 

-- Вось табе, слаўны наш кухар, падаруначак,-і ён, пад дружны ро- 
гат байцоў, адзеў Фільку на галаву кацялок. 

“Філька спрытна выкруціўся, зняў з галавы падарунак і з цікавасцю 
стаў яго разглядаць. Гэта быў кухонны чарпак, зусім яшчэ новы, бліскучы, 
як вычышчаны мелам пятак. Крышпона адбіў у белых кухню і вывудзіў 
з яе гэтую рэч спецыяльна для Фількі. Ён часта скардзіўся, што яму да- 
водзіцца разліваць суп простым кацялком і вельмі быў рад падарунку. 

Філька тут-жа прымайстраваў да чарпака доўгую дубовую ручку. Цяпер 
ён стаў сапраўдным кашаварам, 


Аднак, у хуткім часе давялося яму страціць свой чарпак. І, дзякуючы 
тэтаму самаму чарпаку, удалося яму стаць сапраўдным байцом. 

Было гэта так. Наш эскадрон выступіў у паход разам з другімі час- 
цямі. Філька-ж затрымаўся ў адной вёсцы, дзе спыніўся абоз. Ён зала- 
жыў у кацёл прадуктаў, дроў падрыхтаваў і запрог пад кухню Яргана. 
Потым стаў прыпрагаць да яго другога каня--варанога. Але ў гэты час 
у сяле нечакана пачуліся стрэлы, Падняўся шум, крык... Абозы загрымелі па 
вуліцах. 

--. Белыя!- крыкнуў нехта. 

Філька як згледзіць вокам ускочыў на кухню, схапіў чарпак і крык- 
нуў ва Яргана. Куляй вырвалася кухня з двара ды, размятаючы людзей 
і фурманкі, панеслася па вуліцы. Філька памятаў заўвагі Крышпоны наконт 
дарогі, па якой пойдзе эскадрон з палком, і адразу ўзяў патрэбны на- 
прамак. Выперадзіў дзесяткі фурмавак і выехаў наперад абозу, што 
ўцякаў ад белых. Аглянуўся Філька назад і скамянеў ад страху: паабапал 
абозу з гікам несліся казакі, секлі хурманоў і заварочвалі коней назад. 
Убачылі яны, што фількава кухня як паравоз ўцякае ад захопленага імі 
абозу ды кінуліся за ім. 


Свіснуў і гікнуў Філька, ударыў чарпаком каня. Сажнёвымі скачкамі 
памчаўся Ярган. Мінут праз дзесяць адзін за другім пачалі адставаць 
белыя. Толькі пярэдні казак не хацеў здавацца. Яго рыжы конь імчаўся, 
як матацыклет... І ўрэшце амаль дагнаў Фільку. Шагоў за 10--20 казак 
пачаў крычаць, каб Філька спыніўся. Але Філька не думаў здавацца і мац- 
ней штурхаў чарпаком Яргана. Казак, страляючы з нагана, патраціў усе 
патроны, але на скаку не мог трапіць у Фільку. І вось раптам Ярган пачаў 
сцішаць ход, не мог вытрымліваць шалёнага бегу... Захліпнулася фількава 
сэрца. ,Усё прапала“, падумаў ён. 

Казак з радасным крыкам ляцеў на Фільку. 

-- Стой! Засяку, гадзіна!--крычаў ён. 

Філька адвярнуўся і абамлеў ад здзіўлення і злосці: перад ім быў той 
самы рыжы казак, вахмістр, што засек яго дзеда Вавілу. Ужо замахнуўся 
вахмістр страшнай шабляй над фількінай галавой, мецячы рассеч яе па- 
палам. 

Але Філька, прыгнуўшыся да кухоннай трубы, ударыў казака чарпаком 
проста ў грудзі. А 

Удар быў такім нечаканым і моцным, што вахмістр апусціў паднятую 
шаблю і ледзь утрымаўся на сядле. 

Чарговым трапным ударам чарпака Філька стукнуў у лоб рыжаму 
каню. Конь узняўся дубка і скокнуў ў бок. 

Азвярэўшы ад болі і крыўды, казак віхрам кінуўся на Фільку, ста- 
раючыся шабляй перасеч ручку чарпака. Аднак Філька не здаваўся. У яго 
маладых, але дужых руках, чарпак быў моцнай зброяй. 

Тады вахмістр паспрабаваў атакаваць Фільку збоку, але атрымаў такі 
ўдар чарпаком па галаве, што аж грымнуўся з размаху ў пухлы дарожны пыл. 

Ручка чарпака зламалася. Філька астаўся абяззброеным. 

Аглушаны ўдарам казак, аднак, скора ачухаўся. Узняўся з дарогі 

паспеў аўладаць выпаўшай з рукі шабляй. Ярган ужо не кранаўся з месца. 
Філька парашыў кінуць кухню і даць драла ў суседні лясок. Толькі лёгкія 
маладыя ногі маглі выратаваць яго ад азвярэлага казака. Момант--і Філька 
ўжо імчаўся да лесу. Але раптам спыніўся. 

Ад лесу проста на яго галопам нёсся цэлы узвод кавалерыстаў. ,Ка- 
закі“,--прамільгнула думка і Філька затросся ад жаху. Цяпер не ўцячы... 
Ззаду вос-вось нагоніць яго вахмістр... 

Але цераз. секунду Філька завыў ад радасці. Па малінавай аксамітнай 
кепцы і зялёных штанах ён пазнаў, што пярэдні коннік- гэта камандзір 
узвода Крышпона... 

“Эскадрон разам з палком варочаўся адбіваць свае абозы і ішоў дру- 
гой больш кароткай дарогай, а на гэту дарогу для разведкі быў выслан 
з узводам Крышпона, 

Яшчэ здалёк убачыў узвод геройскую барацьбу Фількі з казакам 
і спяшаўся яму на дапамогу. 

-- Лікандра! Ды глянь-жа ты, як наш кухар ухадзіў данскога ата- 
мана, --загрымеў Крышпона, спыніўшыся перад ашаломленым вахмістрам. 

-- Ну і Філька наш! Гэта табе не кухня, а бранявік самы сапраўдны. 
А чарпачок ты, Філя, дарэмна спаскудзіў аб гэту паганую морду. Чым-жа 
ты цяпер суп разліваць будзеш,--жартавалі чырвонаармейцы з Фількі. 

-- Эй, хлопцы, перастаньце з Фількі жартаваць! -- крыкнуў Крышпо- 
на.--А ты, Філя, не бядуй. Быў слаўны казак, звалі яго Цімох Ярмак, аты 
ў нас цяпер не проста Філька, а Філька Чарпак. І прозвішча гэта ты сваім 
геройствам заслужыў, зусім пасапраўднаму, аб чым я зараз жа і паве- 
дамлю эскадроннаму,--сур'ёзна сказаў Крышпона, хоць байцы аж за жы- 
ваты хапаліся ад смеху. Ведалі яны, піто камандзір узвода - мастак на 
розныя прыказкі. 

-- А за сваё геройства, -- казаў далей Крышпона, --ты варты быць 
байцом майго слаўнага ўзвода. Вазьмі зброю гэтага белабандыта, яго 

“баявога каня і станавіся ў нашы рады. Лікандра, запішы Фільку ў сваё 
аддзяленне. 

Не верачы сваім вушам, схапіў Філька шаблю і наган вахмістра. Каня 
ўжо трымаў Лікандра... ; 

Праз гадзіну ўзвод Крышпоны выходзіў у ачышчаную ад белых вёску. 
Поруч з узводам на ўдалым рыжым кані гарцаваў Філька Чарпак, новы 
слаўны баец. ў 

Нунавала зязюля 
У зялёным лесе, 
Гадавала матуля 
Дачушку Алесю. 


Гаманіў бор сасновы 
У вечары і ранкі. 
Над налыскай ліповай 


Пела калыханні: 


--Спі, засні, мая дзетна, 
Птушкі ўжо заснулі, 

Спі, заслі, мая дзетка, 
Люлі, люлі, люлі! 


-- Спі, не ведай трывогі,-- 
Надыйдзе, часінна-- 

На свае ўстанеш ногі, 

Мая ты дзяўчынка, 


Будзеш нугналь ты прасці, 
Будзеш ткаці кросны, 
Выглядаць долі, шчасця 
Ў маладыя вёсны, 


Нукагвала зязюля 

У зялёным лесе, 

Не згадала матуля, 
Што выйдзе з Алесі. 


ЯНКА: НУПАЛА ' 


Як набралася моцы 
Матчына дачушна, 
Паляцела да сонца 
Пералётнай птушкай. 


Паляцела дзяўчына 
Самалётам гоннім 
Над шчаслівай краінай, 
Над роднай староннай. 


Адчыняе вароты 
Нябесным маршрутам, 
Ці як ястраб з высотаў 
Скача з парашутам. 


І да сонца праз хвілю, 
А ўсё вышай, вышай! 
Самалётавым нрыплем 
Воблакі налыша. 


Стара маці днём, ночнай, 
Марыць ля аконца: 

Уно н прасніцы дочка 
Не. зляціць з-пад сонцг. 


Нукавала зязюля 

У зялёным лесе, 

Не згадала матуля, 
Што выйдзе з Алесі. 


ша 


Апавяданне У. Шыдлоўскага “ 


Рысункі А. Волкава 


Бацька з Колькам прыехалі з млына. 

22. Ну, злазь, сынку,- сказаў бацька, спыніўшы каня каля клеці. Але 
Колька не хацеў злазіць з мяшкоў: яны былі мяккія і цёплыя. Ён сядзеў 
на іх, як на печы. Толькі печ цвярдзейшая і муляецца, калі доўга сядзіш, 
а мяшкі з мукою зусім не мулкія. 

Калі-ж прышоў сусед, каб памагчы бацьку зняць мяшкі з возу, Кольку 
прышлося пакінуць цёплае месца і пайсці на ганак. 

На ганку ён сустрэў сваю сястрычку Маню і адразу ёй пахваліўся: 

г. А я ў млыне доўга быў... там мяшкоў многа, аж пад самую столь, 
а млын вялікі.. болыцы нават за калгасную пуню і ўсё вурчыць і грукоча. 

Маня з зайздрасцю глядзіць на, Кольку. Ёй таксама хочацца пабачыць, 
што робіцца ў млыне. Яна доўга стаіць, гледзячы на калгасную пуню, 
потым у сваю чаргу хваліцца Кольку: 

СА я з мамай у дзядзькі была, ён мне яблыкі даваў. 

У Колькі пры ўспаміне пра яблыкі аж слінка пацякла, але ён ста- 
раецца давесці Мані, што яблыкі ў параўнанні з млынам нічога няварты. 
Ён нават згодзіцца цэлы год не есці яблыкаў, толькі каб у млын ездзіць." 

Маня стаіць на сваім: 

22. Але-ж яблыкі былі смачныя, салодкія. х 


Колька адчувае, як яму поўны рот набегла сліны і ён яе ніяк не можа 
праглынуць. Ён тады выплёўвае сліну і ідзе ў хату злосны на Маню, што 
яна ела салодкія яблыкі, а ён--не. 

Назаўтра Колька вярнуўся са школы якраз к полудню. Садзіліся есці. 
Маці прынесла з варыўні вялікую, як каравай, булку румянага свежага 
хлеба. Бацька адрэзаў акраец і панюхаў. 

-- Харошы хлябеці і 

-- Гэта з тае мукі, што мы ўчора намалоліг- запытаў Колька і пачаў 
жаваць вялікую лусту пульхнага хлеба. 

-- З тае самай,- адказаў бацька--Еж цяпер, сынок, колькі хочаш. 
Хлеба хопіць на ўвесь год. Папраўляйся! 

Бацька пазірае на Кольку і, здаецца, хоча сказаць яму нешта дужа 
прыемнае. Колька ведае адчаго ў бацькі вясёлыя вочы: заўчора ў калгасе 
падлічылі бацькавы працадні і за іх вызначылі сто восемдзесят тры пуды 
збожжа, Колька сам бачыў працоўную кніжку і ў ёй пад рыскай на апошняй 
старінцы стаяла лічба 183. 

-- Як пажылі ў калгасе, папрацавалі добра, дык і хлеба цэлы засек 
ёсць, А то, бывала, са сваёй палоскі ледзь на насенне збіралі. Хлеб на 
стале тады рэдкім госцем быў,--сказаў бацька і маркотна кашлянуў. 

Колька перастаў есці. Ён нібы праз сон успомніў той час, як маці 
хадзіла прасіць у суседзяў кавалак хлеба яму, малому Кольку, заплака- 

наму і галоднаму. А вясной, як толькі паказвалася крапіва, шчаўе і лебяда, 
маці варыла з усяго гэтага страву, і так жылі. г 

Бацька тады кожную весну, як толькі раставаў снег, хадзіў працаваць 
да кулака Марціна за насенную бульбу. З работы прыходзіў змораным, 
а Колька прыставаў да яго: 

-- Няхай-бы ты, татка, у Марціна папрасіў хлеба... 

Бацька браў тады сына на рукі, прыхінаў да сябе і ціха, спагадліва 
гаварыў: 

-- Не дасць Марцін хлеба. Не такі ён чалавек, каб даваць... цярпі 
сынку. Такое ўжо наша жыццё бясхлебнае. 

І Колька бачыў, як у бацькі на вачах набягалі слёзы. 

Ад гэтых успамінаў холадна цяпер робіцца Кольку. Але густы і звонкі 
бацькаў голас перапыняе колькавы ўспаміны, нібы ад сну будзіць яго. 
Колька зноў пачынае жаваць хлеб і слухае лагодныя бацькавы словы: 

-- Мінуліся для нас галодныя гады. Не вернуцца яны ўжо ніколі... 

Бацька смачна есць хлеб з прыпраўленай салам капустай і глядзіць 
на Кольку. Вочы ў яго не слязяцца, як раней. 

Да стала падыходзіць Маня. - Яна не можа ўзлезці на ўслон, 

Колька ёй памагае. Усеўшыся, Маня пачынае махаць нагамі. Потым, 
успомніўшы, што ўчора гаварыў ёй Колька пра млын, пытае: 

-- А чалавекі ў млыне жывуць? 

-- Жывуць. А то як-жа? Мельнікі жывуць,--адказвае Колька. 


-- А мельнікі- чалавекі? 

-- Як І ўсе людзі, толькі белыя ад мукі. У млыне ўсе белыя ія быў белы. 

-- Я таксама хачу мельнікаў паглядзець... Возьмеш мяне, тата, к мель- 
нікам, 

-.. Вазьму,- усміхаючыся, кажа бацька і дае ёй намазаны маслам ка- 
валак смачнага, пульхнага хлеба, 


ДПАВЯДАННЕ ПАРТЫЗАНА 


А. Якімовіч 
Рыс. А. Шахрая 


Змест папярэдняга: раніцай у партызанскі атрад прыбег 
хлопчык Юзік. Ён расказаў, што на вёску зроблен налёт 
белапольскіх бандытаў. І! партызаны парашылі адправіцца 
ў вёску ратаваць сялян ад бандытаў"). 


аніца ўдалася свежая, росная; над балотам яшчэ дыміўся туман: вы. 
В парвалася раса. Мы ішлі подбегам, падкасаўшыся, босыя: у каго 

былі боты і лапці--неслі ў руках. І так мы за дарогу разгарачы- 
ліся, так накіпела злосць, што ўсе з нецярплівасцю чакалі хутчэйшай 
сустрэчы: на сілу сваю, што і казаць--спадзяваліся цвёрда: апрача 
нашай гарачай злосці мы мелі наганы, вінтоўкі і немалы запас патронаў. 
Але наш атрад толькі нядаўна быў арганізаваўся, і дагэтуль у адкрыты 
бой з белымі мы не хадзілі. Практыкі такой не мелі. ; 

Вось гэта нам і пашкодзіла. Карацей кажучы, мы проста без усялякай 
разведкі кінуліся з кустоў у вёску: мы верылі тым весткам, якія прынёс 
нам пасланец Юзік. Ён бег разам з намі, не адстураючы ні на шаг. 

Толькі гэта, прыгнуўшыся, дабеглі мы да гародаў, як над галовамі 
празвінелі кулі і мы пачулі крыкі: ,Стой, псякрэў!" 

--. Лажыся! скамандаваў я. 


1) Пачатак апавяд. гл. у М 9. 

Пападалі мы ў разоры капусты, навялі прыцэлы ў бок страляўшых і... 
ў гэты час з усіх бакоў пасыпаліся на нас белапалякі! Ах, ты чорт! Я зусім 
ашаламіўся: што-ж гэта? Знарок падстроена? Тады, як-жа так? Каб хто 
другі, ане Мірон--няўжо ён? Я глянуў на хлапчука: збялеўшы, як кужаль, 
ён таксама ляжаў поплеч з намі ў капустнай разоры. Не! Не можа быць! 
пакаяўся я за свае думкі. Тады--што-ж іншае? 


-- Назад! даю я каманду, падымаюся і лячу да кустоў. Могі самі 
нясуць мяне. За мной і ўсе таварышы. А тут ззаду і з бакоў крыкі, трэск 
ад выстралаў, свіст куляў... словам, што там рабілася за намі--не да гэтага 
было: не прыслухоўваліся мы ні да крыкаў, ні да куль. Кусты, хутчэй-бы 
кусты! Якімі прывабнымі і дарагімі здаваліся яна нам у тую хвіліну. І зусім 
блізенька ўжо, ну, шагоў з сотню... 
Г як толькі даскочыў я да кустоў, аглянуўся назад. Бачу--і таварышы 
ўжо тут. Толькі Юзіка не заўважыў.. Ну, падумаў, з нашых кім-небудзь 
гэта падстроена. А ў канцы гародаў, з аднаго боку і з другога, белыя, па 
чалавек пяць. За імі--з-пад будынкаў і яшчэ бягуць. Што-к рабіць? Уцякаць 
ў далей - дагоняць, думаю. Апрача таго, кусты невялікія, за імі-- прагалак 

балота. Выскачым на гэты прагалак, -нам і канцы: тут удалося, а там 
ых верная смерць. І вось у такі момант патрэбна выбіраць рашэнне. Усё гэта, 
«Ж канешне, рабілася і думалася куды хутзэй, чым я вам расказваю. 


“З 


--. Агонь па ворагу!--камандую я, яшчэ зусім не ведаючы, якое вы- 
браць рашэнне.--Па правай групе!--дапаўняю сваю каманду. 

Смальнулі мы ўсе па правай--спыніліся, заляглі белыя. Левая-ж яшчэ 
: ляціць напралом--вось-вось да кустоў дарвецца, 

--. Па левай!--крычу. 

Стукнулі па левай--чалавек пару ногі задрала, астатнія таксама спы- 
“ніліся, прызямліліся, што называецца. Смаляць па нас лежачы. Толькі лісце 
шапаціць, сячэцца ад куляў. Чую, хтосьці войкнуў з нашых ззаду. Ну, ды 
не да гэтага было: не аглядваюся, 

Ад першых поспехаў мы нават павесялелі крыху. Перадавую лінію 
прымусілі легчы. А цяпер хоць падумаць можна--што далей. Бачым-- 
заднія таксама астылі. Чалавек пяць бяжыць, а раней мне здалося дык 
цэдая рота. Ды ўсё-ж рана яшчэ спадзявацца на што-небудзь: сілы нашы 
няроўныя. Варта прарвацца іхнім чалавекам тром у наш тыл--а гэта н 
так і трудна--як мы адразу страцім сваю перавагу і вымушаны ці здац 


ці загінуць. Праўда, у такім выпадку, канешне, выбара не было-б: усё- 
роўна смерць--так ці так... 

У галаве маёй праносіліся адна за другой думкі. Страляючы, я выра- 
шаў за адзін момант дзесяткі задач: што-ж далей? І нічога не мог прыду- 
маць, Ззаду, на балоце чакае смерць, спераду-- таксама. Мы нібы на пара- 
хавым склепе, які вось-вось узарвецца. 

Але, як часта бывае ў такіх выпадках--самы просты і разумны выхад 
з галавы вылятае. А такі выхад яшчэ--пакуль не позна--быў, хоць не 
для ўсіх: аднаму астацца тут, падтрымліваць перастрэлку, рэшта тады можа 
лёгка выратавацца: цішком праз кусты на балота і-- гатова, Праўда, той 
хто астанецца--астанецца назаўсёды, і тут зноў задача: кінуць жэрабя-- 
каму ўміраць, ратуючы другіх--не кінеш. Выбіраць па згодзе--не да гэ- 
тага нам цяпер. У нас лічаныя секунды. Я толькі цяпер заўважаю з боку 
ад сябе Адама, які курчыцца ў кусце ад болі: значыць, гэта яго не мінула 
куля. І тут-жа вырашаю: астаюся сам... ; 

-- Хлопцы, --шапчў я, улучыўшы перапынак у перастрэлцы, -- давай 
назад, на балота, у лес. 

Глядзяць хлопцы на мяне шырока раскрытымі вачыма і--ні з месца, 
Я здагадваюся: канешне, я нікому не перадаваў сваіх думак, але-ж тава- 
рышы таксама думалі. А калі думалі--значыць кожнаму з іх ясна, што 
такі загад--смерць: шчаслівы выпадак можа выратаваць, і то не ўсіх. 

-- Давай назад,--паўтараю я.--Тут астаюся я сам... 

Не бягуць! Пераглядаюцца сумнымі вачыма адзін з другім, страляюць. 

Бачу---падступаецца да мяне самы наш маладзейшы партызан Волісь. 

Махае левай рукой назад ад сябе: ,бяжы, дзядзька Мацвей,--сур'ёзна 
шэпча з прыціскам: у цябе дзеці, жонка... ратуйся... я астаюся..." 

Як-жа так? І жаль мяне ахапіў на момант, і невыказная павага да 
гаварышавага геройства. Стаю і сам не ведаю, што зрабіць. Два чалавекі" 
загаварылі ва мне: адзін--бяжы, другі--не: такі таварыш даражэй жыцця і ты 
яго пакідаеш. Не ведаю, які-б перамог,каб раптам не раздалося з-пад вёскі; 

-2. Ур-р-ра-а! 

Здавалася, цэлы полк гаркнуў там. 

Бачу- ляцяць са стрэльбамі ў руках нашы, сяляне, чалавек з дзесяць. 
За імі- яшчэ. А праз хвіліну якую- гарод застракаціўся ад людзей. 

Бліжэйшыя да іх белыя паўсхватваліся з паднятымі ўгору рукамі. 

“2. Ур-ра! рынуліся мы з кустоў насустрач. 

Помню, не вытрымаў я гэтага ,ура“: слёзы цякуць самі, а я яшчэ 
мацней крычу. І на гародах, як тычкі, выраслі перад намі белыя: рукі 
ўгору: »Пан, я ваш!" 

Сабралі мы гэтых паноў, сагналі ў адно месца, варту прыставілі. Аказа- 
лася іх не так і мала: аж дваццаць чалавек, ды параненых засталося на га- 
родах некалькі. 


Падыходзіць да мяне Мірон, з завязанай галавой, з вінтоўкай у руках. 
Я аб усім цяпер здагадаўся: ну канешне ён выратаваў. Тут-жа пры ўсіх 


мы шчыра расцалаваліся, паціснулі адзін другому рукі, Кругом шум, ра- 
дасць, гоман. Бачу--здалёк жонка бяжыць, дзеці. 
З. Як-жа гэта табе ўдалося- кажу,--сабраць столькі людзей? 


Мірон усміхаецца: ў 

-- Ячы, паны, дапамаглі: падчыстую сталі грабіць, а акажыёя, дыё 
вось як адказвалі, -паказаў ён на завязаную галаву. 

СС А чаму-ж, --пытаюся,--ты падвёў так нас: перадаў, што дзесяць, 
а тут вунь колькі? 

2. Тады было дзесяць, а потым яшчэ пад'ехалі. 

Мірон расказвае мне так і раптам, нібы што ўспомніўшы, стаў шу- 
каць вачыма навокал. 

-- А дзе-ж мой Юзік? 

Я паціскаю вачыма. Мірон бялее ад гэтага. ы 

22 Дзе-ж Юзік мой?--вочы яго становяцца шклянымі, не міргаюць. 

2. Ды дзе-небудзь тут--махнуў я рукой на гарод.--У разоры мы 
разам ляжалі. с 

СЗ А потым?- насядае на мяне перапалоханы да смерці Мірон. 

СА потым,- -кажу,- прызнацца, я нічога апрача белых не бачыў. 

-- Бяжэм! Дзе--у якой разоры? 

-2- У цімохавай капусце, здаецца. 

Мы адарваліся ад людзей, кінуліся бегчы. За намі яшчэ некалькі ча- 
лавек- мужчын, дзяцей і жанчын. Прыбеглі ў капусту. Бачым- так, ляжыць 
тварам уніз. Толькі не ў тым месцы, дзе мы спачатку заляглі, а з другога 
канца грады... 

Глянуў я на Мірона: у яго проста скамянеў твар. 

Схапілі мы з ім моўчкі Юзіка, перавярнулі: сіні ўвесь, але не жоўты, 
як мярцвяк. І тут-жа, на радасць нашу, павекі вачэй заварушыліся, сіля- 
чыся адкрыцца, губы таксама сталі лавіць паветра... 

-- Жыў! Сынок, жыў!!- зарадаваўся бацька. 

Я радаваўся не менш за бацьку. Мы тут-жа скінулі з сябе рубашкі, 
палажылі на іх нашага самага маладзейшага таварыша і гуртам памчалі яго 
ў хату ратаваць ад смерці. 


Апавядакне А. Міронава 
Рысункі В. Тіхановіча 


На далёкай поўначы СССР жыве невялікая народнасць--чукчы, Раней, 
за царом, чукчы былі самым адсталым, поўдзікім народам. 

Зараз чукчы, як і ўсе народы нашай вялікай соцыялістычнай радзімы, 
зажылі па-новаму: яны маюць сваю Чукоцкую нацыянальную акругу, 
ствараюць свае паляўнічыя і аленеводчыя калгасы,--будуюць новае лепшае 
жыццё. н 


укча Тэнэра ўцёк з пасёлка, ратуючыся ад калгаса. У пасёлку, дзе 

яшчэ з даўных часоў стаяла тэнэрава хатка з шкур- яранга, людзі 

парушалі дзядоўскія законы. Яны прагналі шамана, забралі ў багатага 
чукчы Энкара дзве лодкі--байдары, і пасёлак Коўнэн назвалі калгасам 
«Чырвоны чукча“. Тэнэра таксама хацеў запісацца ў калгас, але яго перад 
гэтым адгаварыў багаты чукча Энкар. 

Энкар позняю восенню прышоў у ярангу да Тэнэры. Яны моўчкі пілі 
чай. Госць злосна соп прыплюснутым носам. Потым госць спытаў: 

-- Ты таксама хочаш запісацца ў калгас? 

-- Не ведаю,- паціснуў Тэнэра плячыма,--а што? 

-- Ты чукча,- сказаў госць,--я таксама чукча. Ты мне верыш? Паслу- 
хай маю праўду: не ідзі ў калгас, пашкадуй жонку і дзетак. 

-- Чаму?- спалохаўся Тэнэра. 

-- Што я кажу табе, не павінен ведаць ніхто, А то святы дух пакарае. 
Слухай: чукчы, што ідуць у калгас, цяпер не чукчы. Ад іх адступіўся дух 
і цяпер яны горш за сабак. Я прыяцгль табе і па-сяброўску скажу: сце. 
ражыся. Як толькі настане зіма і лёд закрые мора, на пасёлак наляціць 
мор. Яго пашле злы дух. Ён заб'е ўсіх мужчын, жанчын і дзяцей,--заб'е 
калгас. Ты хочаш, каб было гэтак з табою? 

7. -- Не спалохана заківаў галавою Тэнэра,--але што рабіць? 

2. Не ведаю.. Як толькі выпадзе снег, я паеду далёка на поўнач 
Што мне рабіць у праклятым пасёлку?.. 

Тады на поўнач парашыў ехаць і Тэнэра. Ён нікому не сказаў пра 
сваю гутарку з Энкарам. А як выпаў снег, ён перавёз сям'ю і рэзы на 
поўнач, далёка ад пасёлка. 


ж 
а з 


Зіма настала хутка. Выпала шмат снегу. Снег адрэзаў тэнэраву ярангу 
ад пасёлка і ад усіх людзей. Спачатку жылося някепска, але сумна. 

Сям'я ў Тэнэры была з чатырох чалавек: ён, яго жонка Укугы, дзе- 
сяцігадовы сын Тынано і трохгадовая дзяўчынка Камэт. Было яшчэ восем 
вялікіх, калматых сабак. Дарослыя не шкадавалі, што выехалі з пасёлка. 
Тэнэра паставіў капканы, але ў іх нічога не пагадалася. У гэтых пустын- 
ных месцах не водзіцца нават палярная лісіца- пясец. Аднак спачатку было 
шмат мяса, і жыццё здавалася добрым. 

Вельмі сумаваў толькі Тынано. Хлопчык ведаў, што цяпер ўсе рэбяты 
з пасёлка ходзяць ў школу. Яны слухаюць там цікавыя апавяданні настаў- 
ніка пра вялікія гарады, пра Леніна. А на перапынку гуляюць у снежкі 
і весела-весела смяюцца. . 

Тынано-ж адзін тут, зусім адзін. Яму няма з кім пагуляць. Няма 
кніжак з цікавымі малюнкамі. Няма паперы. Няма зубвога парашку, каб 
пачысціць брудныя зубы. 

Чаму бацька выехаў з пасёлка? Ён спрабаваў дапытвацца, але бацька 

маці маўчаць. Хлопчык хадзіў сумны і перастаў смяяцца. 

Потым пагоршала. ільды з восені пакрылі мора. У такіх месцах не 
жывуць марскія зверы--нерпа і морж. Зімою яны адплываюць на поўдзень, 
Запасы мяса канчаліся, а новай здабычы не было. 

Праз некалькі дзён людзі абсмакталі апошнюю костку. Надыходзіў 
голад. Тэнэра пацалаваў аднаго з сабак і забіў яго. Сабачае мяса з'елі за 
два дні. Потым з'елі яшчэ шэсць сабак. Апошні- важак Каро--уцёк не- 
куды з ярангі. Ён адчуваў сваю смерць і блукаў далёка па гурбах. Уночы 
выў жаласна і страшна. Каро не падыходзіў да людзей нават і тады, калі 
яго клікалі. 

Людзі сталі слабець. Страх галоднай смерці перамагаў страх перад 
словам ,кал-гас“. Тэнэра доўга думаў, але аднойчы адзеў лыжы і пайшоў 
у пакінуты пасёлак. У яго кружылася галава і дрыжэлі ногі. Вочы засці- 
лаліся слязмі. Ён ішоў за дапамогаю ў калгас, 

Велізарны белы имя- 
дзведзь некалькі дзён 
нічога не еў. Ён роў ад 
голаду і ішоў, цягнучы 
па снягу заднюю лапу. 
Лапа балела: нядаўна ён 
падышоў да пасёлка і 
людзі ранілі яго ў лапу. 
Мядзведзь уцёк, аде за 
ім доўга гналіся сабакі, 
Ён уцёк іад іх. А ця. 
пер, шукаючы яды, ён 
ішоў на поўнач. 

Навокал ляжалі свягі. 
Зоры на чорным небе 
здаваліся жывымі. Мя- 
дзведзь скаліў на іх 
драпежныя зубы і роў. 

Потым далёка наперадзе ён убачыў чорную пляму. Забыўшыся на 
боль, мядзведзь асцярожна цягвуўся наперад. Чулым посам ён улавіў пах 
чалавека. У звера з новай сілаю прачнулася злосць да двуногіх ворагаў. 

Тэнэра ляжаў на снягу. Ён не дайшоў да калгаса, і, аслабеўшы, па- 
валіўся, Страціў прытомнасць. Ён паміраў ад голаду і холаду. 

Мядзведзь расправіўся з чалавекам. Ён сыта аблізваўся і вурчэў. По- 
тым звер пайшоў далей па слядах, пакінутых чалавекам. 


Тынано не памятаў, колькі дзён прайшад з таго часу, як пайшоў 
бацька. Яны з маткаю сядзелі ў яранзе, чакаючы Тэнэры. Думалі пра 
смачнае мяса, якое прывязе бацька. Потым маці лягла ў кутку іпрытуліла 
да сябе Камэт, якая плакала. Тынано накрыў іх шкурамі. У яранзе было 
холадна і цёмна. Хлопчык таксама залез пад шкуры. 

Больш ён нічога не памятаў, Ён сніў мясаі настаўніка. Настаўнік 


ласкава ўсміхаўся і расказваў пра калгас. 


Як толькі каля ярангі пачуўся злосны голас сабакі, Тынано прачнуўся. 
Ён прыслухаўся. Сабака брахаў упарта і злосна. Брэх яго быў хрыпаты 
і адрывісты. Заглушаючы сабачы брэк, роў мядзведзь. 

Маці маўчала. Хлопчык вобмацкам адшукаў на сцяне вінчэсцер. Ён знаў 
яго і крануўся ісці. Але ногі не трымалі яго, і да дзвярэй Тынано дапоўз. 

Свяціў месяц. Снег быў срабрысты. Худы, як цень, сабака хватаў 
мядзведзя за пушысты бок і адскакваў ад яго. Мядзведзь адмахваўся і, 
шырока разявіўшы ляпу, ішоў да ярангі. 

Тынано стрэліў тры разы. Мядзведзь прысеў, нібы рыхтуючыся скок- 
нуць. Потым паваліўся... Дрыгаючы лапамі, ён са злосцю раскопваў снег. 
Сабака ўчапіўся зубамі за шыю звера. Мядзведзь змоўк. 

Тынано падпоўз да звера. Шурпатым ад галоднай смагі языком, ён 
пачаў злізваць каплі крыві з мядзведжай шыі. 

Цяпер есці было што, і людзі хутка паправіліся. А праз тры дні Ты- 
нано сам пайшоў у калгас. Укуга доўга стаяла каля ярангі, праводзячы 
сына поўнымі ад слёз вачыма. Побач з хлопчыкам бег сабака, весела 
віляючы рыжым хвастом... 

А яшчэ праз шэсць дзён да ярангі пад'ехалі двое нартаў (саней). З пя- 
рэдніх саскочыў Тынано. Да іх насустрач вышла Укуга, прыціскаючы да 
грудзей маленькую Камэт. Маці абняла Тынано. Хлопчык смяяўся ад ра- 
дасці, і маці, цалуючы яго, заплакала. 


Маленькая Камэт радасна шчабятала нешта незразумелае, хлопаючы 
маленькімі далонямі. 


Раніцою абедзве нарты крануліся назад па свайму сляду, пакідаючы 
ў снягу старую, дзіравую ярангу. 

Наперадзе быў калгас Чырвоны чукча". Там былі харчы і новая 
яранга, якую падарыў калгас маленькаму калгасніку Тынано. 


Вазьміце кавалак паперы і намалюйце такія 
фігуркі, як на рысунку. Потым злажыце з ік 


арла або рыбу. 


БІРЫНТ 

На мавеўрах у пункце ,А“ 
разведчыка Валодчанку выклі- 
каў камандзір аддзялення і за- 
гадаў: 

-- Вось вам сакрэтны пакет. 
Занясіце яго“ў пункт ,Б“ і пе- 
радайце ў штаб палка. Ідзіце 
асцярожна, бо па дарогах стаіць, 
варта, сініх" (на рысунку варта 
паказана крыжыкамі). Удоўж па 
чыгунцы не- ідзіце, --могуць 
габстраляць" з бронецягніка. 
Пераходзьце чыгунку толькі на 
пераездах. Зразумёла? Паўта- 
рыце. і 

Разведчык-Валодчанка паўта- 
рыў загад і адразу-ж рушыў у 
дарогу, 

Адшукайце, рэбяты, шлях, 
па якім павінен быў прайсці 
разведчык, каб не стрэцца 
з вартай. 


і 


аа. 

